



नव जन्म जेतना

NAWA JANACHETANA NATIONAL DAILY राष्ट्रिय दैनिक



अभिनेत्री स्वस्तिमा खड्काको पहिलो फिल्म 'होस्टेल रिटर्न्स'को हिरो को थिए ? जवाफ आउन सक्छ, सुशील श्रेष्ठ । तर, फिल्ममा स्वस्तिमाको जोडी सुशील थिएनन् । सुशील नाम गरेकै सुशील सिटौला थिए । दुवैको यो पहिलो फिल्म थियो । फिल्म सफल पनि भयो । यसको करिब ७ वर्षपछि फेरि एकपटक स्वस्तिमा र सुशीलबीच फिल्ममा सहकार्य जुटेको छ । त्यो फिल्म हो, 'छो पैसो' । फिल्म 'छो पैसो'मा १४ गतेदेखि प्रदर्शन हुँदैछ । प्रचार-प्रसारमा भने उनीहरू एकसाथ देखिएका छन् ।

आजको विचार...



बोलीमा...
(दुई पेजमा)

पूर्ण ओली

अब सुपरस्टार दयाहाङ राई बिना नेपाली फिल्म नै नबन्ने स्थिति आएको देखिन्छ । 'कबड्डी ४' र 'जारी'को सफलतापछि उनी 'हाई डिमाण्ड'मा छन् । हरेक निर्माता उनलाई नै लिएर फिल्म बनाउन चाहिरहेका छन् । विनोद खतिवडा, सुवास कोइराला र निर्देशक मजार स्वयंको लेखन रहेको 'घर जवाईं'मा शिशिर वाह्रदेल र राज थापा मजारको पनि अभिनय रहनेछ । दयाहाङ राईको अपोजिटका लागि केही दिनमा अभिनेत्रीको पनि टुंगो लाग्ने निर्देशक मजार बताउँछन् ।



□ वर्ष २८ □ अंक २६ □ शतक २०८० साउन २६ गते शुक्रबार 11 August 2023, Friday □ पृष्ठ संख्या ८ मूल्य रु ५/-

सक्षिप्त समाचार

डुङ्गा पल्टिँदा ५८ जनाको मृत्यु
शाङ्गुन, साउन २५/डुङ्गा पल्टिँदा ५८ जनाको मृत्यु भएको छ । विभिन्न मुलुकका छुट्टाछुट्टै स्थानमा डुङ्गा पल्टिँदा ५८ जनाको मृत्यु भएको हो । बङ्गालको खाडीमा डुङ्गा पल्टिँदा पश्चिम म्यानमारको रखाइन राज्यको किनारमा १७ जनाको शव फेला परेको श्वे याउङ मित्तर फाउन्डेसनका सरकारी अधिकारी यार लाले बिहीबार सिन्टुवालाई बताएका छन् । डुङ्गामा कम्तीमा ५५ जना सवार थिए र तीमध्ये आठ जनाको उद्धार गरिएको उनले बताए । खोजी तथा उद्धार कार्य जारी रहेको बताइएको छ । यस्तै भूमध्यसागरमा गत साता आप्रवासी चढेको डुङ्गा दुर्घटनामा तीन बालबालिकासहित ४१ जनाको मृत्यु भएको आशङ्का गरिएको छ । संयुक्त राष्ट्रसंघीय निकायहरूले बुधबार इटालियन टापु लाम्पेडुसामा ल्याइएका चार जीवित व्यक्तिलाई उद्धार गर्दै बताए अनुसार ट्युनिसियाको स्फ्याक्स बन्दरगाहबाट प्रस्थान गरेपछि शुक्रबारको प्रतिक्ल मौसममा उनीहरू सवार धातुको डुङ्गा डुबेको शरणार्थी, बालबालिका र आप्रवासनका लागि संयुक्त राष्ट्रसंघीय कार्यालयले जनाएको छ । लाम्पेडुसामा आप्रवासीलाई मानवीय यथासिधो सोही कार्यालयका अधिकारीहरूले सोमबार ट्युनिसिया र पश्चिमी सहाराको तटमा १६ जना आप्रवासीको मृत्यु भएको बताएका थिए । -**रासस**

काँग्रेस पाल्पाले सुरु गर्‍यो विशेष आन्तरिक अभियान

पार्टीलाई गतिशिल बनाउनेदेखि 'गाउँ सेवा दल' गठन गर्ने सम्मका कार्यक्रम

रामचन्द्र रायमाझी
पाल्पा, साउन २५/नेपाली काँग्रेस पाल्पाले पार्टीको १० दिने विशेष आन्तरिक अभियान सुरु गरेको छ । काँग्रेसले संगठन सुदृढीकरणका लागि बिहीबारदेखि विशेष आन्तरिक अभियान सुरु गरेको हो । साउन २ गतेदेखि १० गतेसम्म चलेको काँग्रेसको केन्द्रीय समिति बैठकले संगठन सुदृढीकरणका लागि सुरुमा आन्तरिक अभियान सञ्चालन गर्ने निर्णय गरेको थियो । सोही निर्णय अनुसार पाल्पा काँग्रेसले अभियानलाई अगाडि बढाएको छ । पार्टीलाई थप सशक्त र गतिशिल प्रदान गर्न केन्द्रीय परिषद अनुसार अभियान सुरु गरिएको नेपाली काँग्रेस पाल्पाका कार्यवाहक सभापति भूपेन्द्र गहिराले बताए । उनले केन्द्रीय, प्रदेश र जिल्ला प्रतिनिधिहरूको सहभागितामा पूर्णता नपाएका पार्टीका



हरेक संरचनाहरूलाई पूर्णता दिने, वडा, पालिका, प्रदेश, क्षेत्रमा व्यापक बैठक गर्ने, पार्टीका भातृ संस्था, शुभेच्छुक संस्थाहरूको बैठक बस्ने लगायतका कामहरू अभियानमा हुने बताए । सभापति गहिराले सबै तहमा 'गाउँ सेवा दल' गठन गर्ने पनि बताए । उनका अनुसार स्थानीय नागरिकको सुख, दुःखको सहयात्रीका रूपमा मानवीय सेवाका कामहरू गर्ने उद्देश्यले गाउँ सेवा दल गठन गरिने छ । जिल्लाभर सबै गाउँ, वडामा हाम्रो पार्टीको संगठन छ, ती संगठनको मातहतमा रहने गरी गाउँमा रहेका युवाहरूको संलग्नतामा 'गाउँ सेवा दल' गठन हुन्छ,' सभापति गहिराले भने, 'ती सेवा दलले त्यस क्षेत्रमा

मानवीय सेवाका विभिन्न गतिविधि गर्छन्, जनताको सुख-दुखमा साथ दिन्छन् ।' 'ठाउँ अनुसार समाजमा विभिन्न समस्या आउँछन् । कतै सुत्केरी महिलालाई बोकेर अस्पताल पुर्‍याउनुपर्ने हुन सक्छ, कतै पहिरो जान्छ, कतै आगलागी हुन्छ । यस्ता प्राकृतिक विपद्सँगै सामाजिकरूपमा समेत विभिन्न समस्याहरू आउँछन्, त्यस्तो समस्याका बेला सेवा दल नागरिकको साथमा हुन्छ,' उनले भने ।

अभियानको केन्द्रीय सदस्य तथा पाल्पा प्रतिनिधि रंगमती शाहीले एक औपचारिक कार्यक्रमकाबिच शुभारम्भ गरेकी हुन् । अभियानको शुभारम्भ गर्दै केन्द्रीय सदस्य शाहीले पार्टीका आन्तरिक कमीकमजोरी पत्ता लगाई त्यसको सुधार गर्दै पार्टीलाई एककाईसौं शताब्दीको गतिशिल, चलायमान, सवल एवं सक्षम बनाउने उद्देश्यले आन्तरिक अभियान सञ्चालन गरिएको बताइन् । उनले केन्द्रीय समितिले आफुलाई पाल्पाको जिम्मेवारी दिएर पठाएकाले १० दिनसम्म चल्ने अभियानमा साथ दिन पार्टीका सबै तप्काका नेताहरूलाई आग्रह समेत गरेकी छन् । केन्द्रीय सदस्य शाहीले पाल्पाको गौरवमय इतिहासलाई हेरेर आफुले पाल्पा रोजेको पनि बताइन् । उनले भनिन् 'इतिहासमा यहाँका नेताहरूले देशका लागि गरेको योगदान र

काँग्रेसका नेता वीपी कोइरालाले समेत पाल्पालाई हरेक कोणबाट रोज्ने गरेका कारण पनि यहाँबाट केही कुरा सिक्न पाल्पा रोजेकी हुँ ।' अभियानले पाल्पा काँग्रेसलाई कसरी बलियो र थप चलायमान बनाउन सकिन्छ भन्ने कुरामा आफुले काम गर्ने केन्द्रीय सदस्य शाहीले बताइन् । उनले गुट, उपगुट र तेरो, मेरो नभनिकन अभियानमा लाग्न पार्टीका सबै नेताहरूलाई आग्रह गरिन् । शाहीले भनिन् 'मेरा दुईवटा आँखाले काँग्रेस मात्र देख्छ, यहाँ कुनै गुट, उपगुट र त्यो, उ म सँग नभन्नु होला, यस्ता कुरा म सँग हुन सक्दैन, मैले सबैलाई एक देख्छु, अभियानमा सबै काँग्रेस एक भएर अगाडि बढौं ।' उनले एक किसिमको खाका लिएर आफुहरू गाउँ-गाउँ पुग्ने बताइन् । समयको आवश्यकता अनुसार अब पार्टी अगाडि बढ्नुपर्ने बेला आएको पनि केन्द्रीय सदस्य शाहीले बताइन् । अभियानका लागि केन्द्रीय समितिबाट केन्द्रीय सदस्य रंगमती शाही, प्रदेश समितिबाट अमर भण्डारी, विष्णु पोखरेल, सावित्रा टण्डन, भीम आले प्रतिनिधिको रूपमा खटिएका छन् । प्रतिनिधिहरूले अभियानको उद्देश्यबारे जिल्लालाई जानकारी गराएका छन् । (...**बाँकी अन्तिम पेजमा**)

स्वास्थ्य सवलताका लागि 'नर्सिङ घरदैलो कार्यक्रम'



वालिङ, साउन २५/स्वाङ्गजाको वालिङमा नागरिकको स्वास्थ्य सवलताका लागि 'नर्सिङ घरदैलो कार्यक्रम' सञ्चालन गरिएको छ । स्वास्थ्य मन्त्रालय, स्वास्थ्य सेवा विभाग र वालिङ नगरपालिका बीच सम्झौतापत्रमा हस्ताक्षर भई उक्त कार्यक्रम सञ्चालनमा आएको हो । प्राय नसर्ने रोगका कारण धेरै नागरिकले ज्यान गुमाउन बाध्य भएकाले स्वास्थ्य सम्बन्धी चेतना फैलाउन उक्त कार्यक्रम सञ्चालनमा ल्याइएको नगरप्रमुख कृष्ण खान्गले बताए । कार्यक्रममा खटिने स्वास्थ्यकर्मीले नागरिकलाई स्वास्थ्य जीवनशैलीको आचरण अवलम्बन गर्न सचेत गराउने उनले बताए । 'नर्सिङ घरदैलो कार्यक्रममा खटिने स्वास्थ्यकर्मीले नागरिकलाई सुटुरोग, मनोरोग, पाठेघरको क्यान्सर, स्तन क्यान्सर लगायत रोगकाबारे जानकारी दिन्छन्' नगरप्रमुख खान्गले भने, 'सर्वा रोगको प्रकोप,

जोखिम तथा न्यूनीकरणका लागि पनि नर्सिङ घरदैलो कार्यक्रम प्रभावकारी हुनेमा हामी विश्वस्त छौं ।' सक्षमताका लागि स्वास्थ्य पहिलो आवश्यकता भएकाले नागरिकको स्वास्थ्यलाई प्राथमिकतामा राखेर पहल थालिएको उनले बताए । यस कार्यक्रमले नसर्ने रोगको प्रतिकूल प्रभाव र न्यूनीकरणका लागि सहयोग गर्ने स्वास्थ्य सेवा विभागका वरिष्ठ अस्पताल नर्सिङ शाखा प्रमुख बाला राईले बताए । 'नर्सिङ घरदैलो कार्यक्रम नर्सिङ जनशक्ति व्यवस्थापन तथा सञ्चालनका लागि नगरको सिङ्गो टिमको भूमिका र दायित्व महत्वपूर्ण हुन्छ' उनले भने, 'यस कार्यक्रमको उद्देश्य पूरा गर्न सबैले आ-आफ्नो ठाउँबाट निरन्तर प्रयास गर्नुपर्छ ।' नगरका १४ वटै वडामा खटिने स्वास्थ्यकर्मीले नागरिकको स्वास्थ्य सम्बन्धी पूर्ण तथ्याङ्क संकलन, स्वास्थ्य अवस्थालगायत विवरण संकलन गर्दै सचेतना फैलाउने गर्ने छन् । -**रासस**

तानसेन-रिडी सडक खण्ड २५ दिनका लागि बन्द रहने

पाल्पा, साउन २५/पाल्पाको तानसेन हुँदै गुल्मी जाने सडक शनिबारदेखि दैनिक ६ घण्टा बन्द हुने भएको छ । गुल्मी, बारलुङ, अर्घाखाँची जाने तानसेन-रिडी सडक खण्ड स्तरोन्नती तथा मर्मत गर्नका लागि २५ दिनसम्म सडक बन्द हुने भएको हो । सडक डिभिजन कार्यालय पाल्पाले बिहीबार एक सूचना जारी गरी साउन २७ गते शनिबारदेखि रातीमा दैनिक ६ घण्टा सडक बन्द गरी निर्माण कार्य गरिने जनाएको छ । सडक निर्माणको समय राती १० बजेदेखि विहान ४ बजे सम्म सडक बन्द रहने छ । तोकिएको समय बाहेक सवारी साधनको आवागमनमा असुविधा नपर्ने गरी निर्माण कार्य अगाडि बढाउन कार्यालयले निर्माण व्यवसायीलाई आग्रह समेत गरेको छ । अत्यावश्यक तथा इमरजेन्सी सेवाका सवारी साधनको आवागमनलाई



फाइल फोटो

भने तत्काल सडक खुलाई सहज गरिने सूचनामा उल्लेख छ । उक्त समयमा कार्य गर्दा शर्तहरू पालना गर्ने गरी काम गर्न निर्माण व्यवसायीलाई भनिएको छ । सडक बन्द रहने समयमा सवारी साधन व्यवस्थित गरी रोकी राख्ने र

त्यसपछि लेन म्यानमार्फत रातो/हरियो झण्डा प्रयोग गरी आलोपालो गरी सहज सवारी आवागमनको व्यवस्था मिलाउनुपर्ने, सडक खन्दा निस्केको सामग्री सवारी आवागमनलाई असर नगर्ने गरी तत्काल हटाउनुपर्ने उल्लेख

छ । तानसेन-रिडी सडक खण्डको लघुवादेखि जोतेसम्मको सडक चौडा गर्ने काम भइरहेको छ । समयमा कार्य सम्पन्न गर्नका लागि सडक पूर्ण रूपमा बन्द गरेर काम गर्न लागिएको सडक डिभिजन प्रमुख प्रदिपमणी निरौलाले जानकारी दिए । यस अघि पनि उक्त सडक खण्डको जोतेँ भीर क्षेत्रको पहाड कटान गर्न र समयमा कार्य सम्पन्न गर्नका लागि सडक बन्द गरिदै आइएको छ तर निर्माण व्यवसायीले भने सुस्त गतिमा काम गरेकाले लामो समयदेखि सडक बन्द गर्ने गरिएको यात्रु र चालकको आरोप छ । सडक बन्द रहेको समयमा साना सवारीले जोतेँ, लुहुड चण्डीभन्नाड बतासेडाँडाको सडक प्रयोग गर्न सक्ने छन् तर ठूला सवारी साधन सञ्चालनमा भने समस्या हुने सवारी चालकहरूले बताएका छन् ।

डेङ्गीबाट आठ जनाको मृत्यु



पाल्पा, साउन २५/नेपालमा पछिल्लो समय डेङ्गी संक्रमितको संख्या बढिरहेको छ । इपिडिमियोलोजी तथा रोग नियन्त्रण महाशाखाको तथ्यांक अनुसार ७४ जिल्लामा फैलिएको डेङ्गीबाट हालसम्म ८ जनाको मृत्यु भइसकेको छ । जसमा पाल्पाको एक जना महिला रहेकी छन् ।

हालसम्मको तथ्यांक अनुसार डेङ्गी संक्रमितको संख्या ११ हजार १ सय ५७ पुगेको छ । त्यसमध्ये सुनसरीमा संक्रमितको संख्या धेरै रहेको छ । उक्त जिल्लामा संक्रमितको संख्या ६ हजार ३ सय पुगिसकेको छ । अधिल्लो वर्ष काठमाडौं जिल्ला डेङ्गीको

हटस्पटमा बनेकोमा यो वर्ष सुनसरीमा डेङ्गी संक्रमण व्यापक फैलिएको हो । प्रादेशिक तथ्यांक हेर्दा सबैभन्दा धेरै कोशी प्रदेशमै ८ हजार ४ सय २० जनामा डेङ्गी संक्रमण भइसकेको छ । त्यसैगरी बागमती प्रदेशमा १ हजार ५ सय ४७, गण्डकी प्रदेशमा ४ सय ८१ र सुदूरपश्चिम प्रदेशमा ४ सय ४ जना, लुम्बिनी प्रदेशमा २ सय १९, मधेश प्रदेशमा ५८ र कर्णाली प्रदेशमा २८ जना संक्रमित भइसकेका छन् । डेङ्गी संक्रमणको संख्या अझै केहि महिनासम्म बढ्न सक्ने स्वास्थ्य विज्ञहरूले बताइहेका छन् । डेङ्गीबाट जोगिन लामखुट्टेको टोकाइबाट बच्नु प्रमुख उपाय

भएकाले आफ्नो वासस्थान वरपरको वातावरण सफा राख्न, पानी जम्न नदिन र व्यक्तिगत सतर्कता अपनाउन विज्ञहरूको सुझाव छ ।

जुनदेखि अगस्टलाई डेङ्गीले महामारीको रूप लिन सक्ने समय (पिक सिजन) मानिन्छ । मनसुनपछिको समयमा डेङ्गी संक्रमण बढ्न सुरु हुन्छ । डेङ्गीबाट बच्न पूरा शरीर ढाक्ने कपडा लगाउने, खाल्डाखुल्डी पुर्ने, खानेपानी वा ढल चुहिएको छ भने तत्काल मर्मत गर्ने, खाली भाँडाकुँडा घोट्ट्याएर राख्ने, पानीको ट्यांकी पूरै खाली गरेर सफा गरिरहने, सुत्ने बेला फुलको प्रयोग गर्ने गर्नुपर्छ ।

पार्टीलाई गतिशिल बनाउनेदेखि...

...कार्यक्रममा नेपाली काँग्रेस केन्द्रीय सदस्य राजनप्रसाद पन्त, काँग्रेस पाल्पाका निवर्तमान सभापति एवं लुम्बिनी प्रदेश सदस्य वीरबहादुर राना लगायतका नेताहरूले अभियान सफल पार्न सबै तह र तप्काबाट सक्रिय भएर लाग्नुपर्ने बताएका थिए । अभियान शुभारम्भ कार्यक्रममा काँग्रेसका वडा, पालिका,

प्रदेश, क्षेत्र र जिल्ला तहका नेताहरूको सहभागिता रहेको थियो । कार्यवाहक सभापति भूपेन्द्र गरिहेको अध्यक्षता, उपसभापति ज्ञानबहादुर गाहाको स्वागत सचिव सुनिता अधिकारीको सञ्चालनमा कार्यक्रम भएको थियो ।

कार्यक्रममा काँग्रेसका सबै तहका सभापतिहरूले अभियानका बारेमा

आ-आफ्ना धारणा राखेका थिए । काँग्रेसले ७७ जिल्लामै केन्द्रीय सदस्य, पूर्व केन्द्रीय सदस्यहरूलाई अभियानमा परिचालन गरेको छ । उनीहरूले संगठन बलियो बनाउन जिल्ला कार्यसमिति लगायत पार्टीका तल्ला समितिहरूसँग छलफल गरेर आवश्यक रणनीतिसमेत तय गर्नेछन् ।

कैलाशनगर मिडिया प्रा.लि., तानसेन, पाल्पा

विज्ञापन दररेट परिवर्तन भएको सूचना

बढ्दो महङ्गी, कागज मसी तथा छपाई सामग्रीको मुल्यवृद्धिका कारण कैलाशनगर मिडिया प्रा.लि.द्वारा प्रकाशित नवजनचेतना दैनिकले २०८० श्रावण १ गतेदेखि लागू हुनेगरी यस अघि कायम गरेको दररेटमा निम्नानुसार परिवर्तन गर्ने निर्णय भएकोले सम्बन्धित सबैको जानकारीका लागि यो सूचना प्रकाशित गरिएको छ ।

विज्ञापन दररेट साधारण तर्फ

विवरण	साईज	स्यामश्वेत पत्रिका दररेट
प्रथम पृष्ठ	प्रति सि.सि.	रु. ४००/-
भित्रि पृष्ठ	प्रति सि.सि.	रु. ३००/-
अन्तिम पृष्ठ	प्रति सि.सि.	रु. ३५०/-

सरकारी तर्फ

विवरण	साईज	स्यामश्वेत पत्रिका दररेट
प्रथम पृष्ठ	प्रति सि.सि.	रु. ५५०/-
भित्रि पृष्ठ	प्रति सि.सि.	रु. ४५०/-
अन्तिम पृष्ठ	प्रति सि.सि.	रु. ५००/-

डिस्प्ले		अन्य	
डिस्प्ले	स्यामश्वेत पत्रिका दररेट	ठूलो डिस्प्ले	स्यामश्वेत पत्रिका दररेट
प्रति बक्स	रु. २००/- (१x५ सि.सि.)	प्रति बक्स	रु. १५००/- (२x१० सि.सि.)
राहदानी	रु. ८००/-	प्वाइन्टर	रु. १०००/-



कैलाशनगर मिडिया प्रा.लि.

ता.न.पा.-३, भगवतीटोल, पाल्पा, सम्पर्क नं. ०७५-५२०६०१

खेलकुद समाचार

विश्वकपका नौ खेलको तालिका परिवर्तन



काठमाडौं, साउन २५/आगामी आईसीसी एकदिवसीय विश्वकप क्रिकेट प्रतियोगिताको खेल तालिकामा परिमार्जन गरिएको छ । अन्तर्राष्ट्रिय क्रिकेट काउन्सिल (आईसीसी) ले पनि नौ वटा खेलको मिति परिवर्तन गर्ने निर्णयलाई अनुमोदन गरेको छ । मिति परिवर्तन गरिए पनि खेल स्थल भने यथावत् राखिएको आईसीसीले जनाएको छ ।

एकदिवसीय विश्वकप क्रिकेट आगामी अक्टोबर ५ देखि नोभेम्बर १९ तारिखम्म भारतमा आयोजना हुँदैछ । भारत र पाकिस्तानको बीच अहमेदवादमा हुनेछ । उक्त खेल अक्टोबर १५ तारिखमा खेलाइने गरी तालिकामा सार्वजनिक गरिएको थियो । तर, परिमार्जित मिति अनुसार, भारत र पाकिस्तानबीचको खेल अक्टोबर १४ तारिखमा खेलाइने छ । पाकिस्तान क्रिकेट बोर्डको लिखित आग्रहमा उक्त खेलको मिति परिवर्तन गरिएको बताइएको छ । यसका अतिरिक्त सुरक्षालाई आधार बनाएर पनि उक्त खेल एक दिन अगाडि सारिएको हो । भारत र पाकिस्तानबीचको खेल हुने भनिएको दिन (अक्टोबर १५) हिन्दुहरूको ठूलो पर्व नवरात्रीको पहिलो दिन परेको थियो । उक्त दिन अहमादाबादमा भव्य उत्सव हुने भएकाले सुरक्षा व्यवस्थालाई ध्यानमा राखी खेल एक दिन अगाडि सारिएको बताइएको छ । सबैभन्दा बढी पाकिस्तान, बङ्गलादेश र इङ्गल्यान्डका खेलहरूको मिति परिमार्जन गरिएको छ । पाकिस्तानको तीनवटा खेलको मिति परिवर्तन गरिएको छ । बङ्गलादेश र इङ्गल्यान्डको दुई-दुई खेलको मिति परिवर्तन गरिएको आईसीसीले जनाएको छ । अहमादाबादमा हुने भनिएको पाकिस्तान र श्रीलंकाबीचको खेल अक्टोबर १२ बाट अक्टोबर १० तारिखमा सारिएको छ । उक्त खेल दिवा-रात्री हुनेछ । लखनउमा हुने भनिएको अस्ट्रेलिया र दक्षिण अफ्रिकाबीचको खेल पनि अक्टोबर १३ बाट अक्टोबर १२ तारिखमा सारिएको छ । यसैगरी दिल्लीमा अक्टोबर १४ तारिखमा हुने भनिएको इङ्गल्यान्ड र अफगानिस्तान बीचको खेल अक्टोबर १५ तारिखमा सारिएको छ । चेन्नईमा अक्टोबर १४ तारिखमा हुने भनिएको न्युजिल्यान्ड र बंगलादेशबीचको खेल पनि अक्टोबर १३ तारिखमा सारिएको छ ।

वर्गिकृत डिस्प्ले

१ X ५ साइजमा मात्र

वर्गिकृत डिस्प्लेमा विज्ञापन दिनुहोस् व्यवसाय बढाउनुहोस् ।

सम्पर्क: ०७५-५२०६०१

कर्पोरेट/अर्थ समाचार

ग्लोबल आईएमई बैंकको भुक्तानी भ्वाइस मेसेजबाट



पाल्पा, साउन २५/ग्लोबल आईएमई बैंकको स्मार्ट अडियो डिभाइसबाट भ्वाइस मेसेजद्वारा क्यूआर कोडमार्फत गरिने भुक्तानी पुष्टी हुने सुविधा सार्वजनिक गरेको छ । बैंकले क्यूआर कोडमार्फत गरिने भुक्तानी पुष्टिका लागि साउन्ड बक्स र एलईडी डिस्प्ले सहितको सेवा ल्याएको हो ।

यो योजनासँगै ग्लोबल आईएमई बैंकका ग्राहकहरूले क्यूआर कोड स्क्यान गरी भुक्तानी गर्दा भुक्तानीको पुष्टीकरण एलईडी बोर्डमा रहेको साउन्ड बक्सले भुक्तानी पुष्टि गर्ने भ्वाइस मेसेज दिनेछ । यसले ग्राहक र व्यापारीका लागि सम्पूर्ण प्रक्रियालाई सुविधाजनक बनाउने विश्वास छ ।

यसबाट मर्चेन्ट/व्यापारी तथा ग्राहकहरूलाई मोबाइल फोनमा भुक्तानी प्राप्त भएको मेसेजका निमित्त कुनैपनि समयको पनि बचत हुनेछ । साथ-साथै, यसबाट व्यापारीलाई भुक्तानी आवेदनको पुष्टीकरण निर्भरता समेत घटाउँछ । आफ्ना ग्राहकवर्गको सुविधालाई मध्यनजर गरी बैंकले यस्ता किसिमका समयसान्दर्भिक योजनाहरू ल्याएर ग्राहकहरूलाई लाभान्वित गर्दै आएको छ ।

मनको आवाज.....

'नाम पनि यूनिक, क्रम पनि यूनिक'

यूनिक एफ.एम. ९४.३ मेगाहर्ज

विज्ञापनको लागि सम्पर्क :
यूनिक शोसियल कम्यूनिकेशन प्रा.लि.
तानसेन, पाल्पा
०७५-५३१८६८, ५३१८६६
E-mail
news.uniquefm@gmail.com
www.uniquefm942.com

हरेक प्रहरका ताजा समाचारका लागि www.shitalpati.com क्लिक गर्नुहोस् ।

जंगचेतना दैनिकको आधिकारीक वेबसाईट

शितलपाटी .कम

www.shitalpati.com डिजिटल पत्रिका